

سندھ کی ترقی و خوشحالی کیلئے پرانے اور نئے سندھی سب ایک ہیں اور آپس میں متحد ہیں، جناب الطاف حسین پاکستان کیخلاف سازش کرنے والے عناصر سازشوں سے باز آ جائیں ملک انتہائی نازک صورتحال سے گزر رہا ہے

الطاف حسین کبھی جھکنے والا ہے، نہ کبھی بکنے والا ہے اور نہ ہی تحریک کا سودا کرنے والا ہے

اللہ تعالیٰ کا شکر ہے کہ مجھ پر کرپشن کا کوئی داغ نہیں یہ بات میرے ساتھیوں کیلئے ایک مثال ہے

18 مارچ 2012ء کو حیدرآباد باغ مصطفیٰ میں ہونیوالے جلسہ عام انشاء اللہ تاریخی ثابت ہوگا

ایم کیو ایم حیدرآباد زون کے انچارج و اراکین زونل کمیٹی، سیکرٹریوں کیونٹوں کے ذمہ داران و کارکنان سے گفتگو

لندن:۔۔۔۔۔ 14 مارچ، 2012ء

متحدہ قومی موومنٹ کے قائد جناب الطاف حسین نے کہا ہے کہ پاکستان کیخلاف سازش کرنے والے عناصر سازشوں سے باز آ جائیں ملک انتہائی نازک صورتحال سے گزر رہا ہے ایسے میں سازشی عناصر کی جانب سے کی جانے والی سازشیں ملک کے وسیع تر مفاد میں نہیں ہیں لہذا اگر ملک کو اب بھی بربادی کی طرف جانے سے نہیں روکا گیا تو کہیں ایسا نہ ہو کہ ملک تباہی و بربادی کے دہانے پر پہنچ جائے، سندھ کی ترقی و خوشحالی کیلئے پرانے اور نئے سندھی سب ایک ہیں اور آپس میں متحد ہیں۔ ان خیالات کا اظہار انہوں نے گزشتہ شب ایم کیو ایم حیدرآباد زون کے انچارج و اراکین زونل کمیٹی، سیکرٹریوں کیونٹوں کے ذمہ داران و کارکنان سے گفتگو کرتے ہوئے کی۔ اس موقع پر ایم کیو ایم کی رابطہ کمیٹی کے اراکین، مختلف شعبہ جات کے ذمہ داران، حق پرست اراکین قومی و صوبائی اسمبلی، ایم کیو ایم حیدرآباد زون کی شعبہ خواتین کی انچارج و اراکین بھی موجود تھیں۔ جناب الطاف حسین نے کہا کہ حیدرآباد ایم کیو ایم اور الطاف حسین کا شہر کل بھی تھا اور آج بھی ہے اور انشاء اللہ رہے گا بعض سازشی عناصر سندھ دشمنی کی خاطر معصوم سادہ لوح افراد کو اپنے ذاتی مفادات کی خاطر استعمال کرتے چلے آ رہے ہیں لیکن اب سندھ کے عوام باشعور ہو چکے ہیں اور ان سازشوں سے نبر آزما ہونے کا بھرپور عزم رکھتے ہیں۔ انہوں نے کہا کہ حالات نے مجھے اپنے کارکنوں کے جسموں سے دور کر دیا لیکن میرا ان سے دلی اور روحانی رشتہ اب تک برقرار ہے اور انشاء اللہ ہے گا۔ انہوں نے کہا کہ سازش کرنے والوں نے الطاف حسین کیلئے بے پناہ سازشیں کیں لیکن انہیں ماضی کی طرح اب بھی رسوائی کا سامنا کرنا پڑا اللہ تعالیٰ کا شکر ہے کہ مجھ پر کرپشن کا کوئی داغ نہیں یہ بات میرے ساتھیوں کیلئے ایک مثال ہے جس پر میری، ماؤں، بہنوں، بزرگوں اور کارکنان کے سرفخر سے بلند ہیں الطاف حسین نہ کبھی جھکنے والا ہے، نہ کبھی بکنے والا ہے۔ جناب الطاف حسین نے کہا کہ ایم کیو ایم کے زیر اہتمام 18 مارچ 2012ء کو حیدرآباد کے باغ مصطفیٰ میں ہونیوالے جلسہ عام انشاء اللہ تاریخی ثابت ہوگا اور سندھ کے نام نہاد سیاست داں دیکھیں گے کہ سندھ کے مستقل باشندے الطاف حسین کی قیادت میں متحد ہیں اور ملک کو بچانے کا عزم رکھتے ہیں۔ انہوں نے جلسہ عام کی تیاریوں کے سلسلے میں دن رات محنت و لگن سے کام کرنے پر کارکنان کو زبردست خراج تحسین بھی پیش کیا اور ہدایت کی کہ وہ جلسہ عام کو کامیاب بنانے کیلئے عوام زیادہ سے زیادہ تعداد میں شرکت کی دعوت دیں۔ جناب الطاف حسین نے حیدرآباد سے منسلک علاقوں دور دراز کے علاقوں کے سندھی، بلوچی، سرائیکی، ہزاروال کے عوام سے اپیل کی ہے کہ وہ کسی بھی مذہب، قومیتوں سے تعلق رکھتے ہوں ایم کیو ایم کے جلسہ کو اپنا جلسہ سمجھ کر شرکت کریں۔

فیصل آباد پریس کلب کے الیکشن میں ورکنگ جرنلسٹس گروپ کی کامیابی پر نونمب عہدیداران کو ایم کیو ایم رابطہ کمیٹی کی مبارکباد

کراچی:۔۔۔۔۔ 14، مارچ 2012ء

متحدہ قومی موومنٹ کی رابطہ کمیٹی نے فیصل آباد پریس کلب کے الیکشن میں ورکنگ جرنلسٹس گروپ کی کامیابی پر نونمب عہدیداران کو مبارکباد پیش کی ہے۔ ایک بیان میں رابطہ کمیٹی نے فیصل آباد پریس کلب کے نونمب صدر شاہد علی، نائب صدر چوہدری محمد امین، سیکریٹری ایم ایس بلال، خزانچی طاہر محمود خالق اور اراکین کو مبارکباد پیش کرتے ہوئے امید ظاہر کی کہ فیصل آباد پریس کلب کے تمام نونمب عہدیداران آزادی صحافت اور صحافتی اقدار کیلئے اپنی تمام صلاحیتوں کو بروئے کار لائیں گے اور صحافیوں کے مسائل کے حل کیلئے اپنا بھرپور کردار ادا کریں گے۔

حبیب جالب ایک قد آور شخصیت اور انقلابی سوچ کے مالک تھے، ملک و سیم کھوکھر ایم کیو ایم واحد جماعت ہے جو حبیب جالب کی سوچ کے مطابق کام کر رہی ہے حبیب جالب جاگیر دانہ، وڈیرانہ اور فرسودہ نظام کے خاتمے کے خواہاں تھے لاہور کے لحرہ ہال میں ایک شام حبیب جالب کے نام کی تقریب میں خطاب

لاہور:-۔۔14 مارچ 2012ء

ایم کیو ایم لاہور زون کے انچارج ملک و سیم کھوکھر نے کہا ہے کہ حبیب جالب اردو ادب کے ساتھ ساتھ ایک قد آور شخصیت تھے اور وہ انقلابی سوچ کے مالک تھے، حبیب جالب کیلئے محض ایک شام نہیں بلکہ کئی شامیں منانی چاہئے کیونکہ پاکستان کیلئے ان کی گراں قدر خدمات ہیں۔ ان خیالات کا اظہار انہوں نے لاہور کے لحرہ ہال میں ایک شام حبیب جالب کے نام کی تقریب میں خطاب کے دوران کہی۔ اس موقع پر ایم کیو ایم لاہور زون کے جوائنٹ انچارج ساجد سبزواری، ڈاکٹر عبدالغفار وارکین زول کمیٹی، معروف شعرا کرام، دانشور، وکلاء، ڈاکٹرز، حبیب جالب مرحوم کے اہل خانہ سمیت مختلف شعبہ ہائے سے تعلق رکھنے والی شخصیات بھی موجود تھیں۔ ملک و سیم کھوکھر نے مزید کہا کہ ایم کیو ایم واحد جماعت ہے جو حبیب جالب کی سوچ کے مطابق کام کر رہی ہے جو ملک سے جاگیر دانہ، وڈیرانہ اور فرسودہ نظام کے خاتمے کے خواہاں تھے، وہ ایک انقلابی شاعر کے ساتھ ساتھ دانشور، محقق، مدیر اور مصنف بھی تھے۔ انہوں نے کہا کہ حبیب جالب نے اپنے قلم کی حرمت کا پاس رکھتے ہوئے اسے ہمیشہ حق اور سچ کیلئے استعمال کیا جبکہ انہیں حق و سچ گوئی کی پاداش میں قید و بند کی صعوبتوں کو بھی برداشت کرنا پڑا لیکن تمام ظلم و زیادتیوں اور پابندیوں کے باوجود حق پرستی کے علم کو نہ چھوڑا اور وہ اپنے مشن پر ڈٹے رہے۔ بعد ازاں ملک و سیم کھوکھر و دیگر نے حبیب جالب کی بیوہ ممتاز حبیب جالب اور صاحبزادیوں طاہرہ اور رخشندہ جالب سے ملاقات کر کے قائد تحریک الطاف حسین کی جانب سے اظہارِ ہمدردی کرتے ہوئے مرحوم کی مغفرت کیلئے دعا بھی کی۔

پاکیزہ انٹرنیشنل کے مدیر اعلیٰ صبح الدین کے انتقال پر ایم کیو ایم امریکہ کا اظہارِ تعزیت

امریکہ:-۔۔14، مارچ 2012ء

متحدہ قومی موومنٹ شمالی امریکہ کے نگران اعلیٰ ڈاکٹر خالد مقبول صدیقی، نگران عباد الرحمن اور ایم کیو ایم کینیڈا کے سینٹرل آرگنائزر اقبال قمر و اراکین سینٹرل کمیٹی نے شمالی امریکہ میں صحافت کی دنیا کی ممتاز معترف شخصیت پاکیزہ انٹرنیشنل کے مدیر اعلیٰ صبح الدین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انہوں نے کہا ہے کہ مرحوم کینیڈا میں اردو صحافت کے بانیوں میں شمار کئے جاتے تھے اور اس سلسلے میں ان کی بے شمار خدمات طویل مدت تک یاد رکھی جائیں گے انکے انتقال سے ایک ایسا خلا پیدا ہو گیا جسے کافی عرصے تک پر نہیں جاسکتا ہے۔ انہوں نے مرحوم کے تمام سگواروں اور واقفین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سگواران کو صبر جمیل عطا کرے۔ (آمین)

ایم کیو ایم کے سگوار کارکنان سے رابطہ، کمیٹی کا اظہارِ تعزیت

کراچی:-۔۔14، مارچ 2012ء

متحدہ قومی موومنٹ کی رابطہ کمیٹی نے ایم کیو ایم بلدیہ ٹاؤن سیکٹر یونٹ B-112 کے کارکن قاضی اکبر کی زوجہ محترمہ رخصانہ، اورنگی ٹاؤن سیکٹر یونٹ 119 کے کارکن نیر سروش کی ہمیشہ محترمہ رخشندہ اسلم، نارتھ کراچی سیکٹر یونٹ A-137 کے کارکن محمد طارق کی والدہ محترمہ قدیرن اختر، ناظم آباد گلہار سیکٹر یونٹ 181 کے کارکن محمد فاروق کی والدہ محترمہ شہزادی بیگم، لیبر ڈویژن یونٹ گلشن ٹاؤن کے کارکن احمد حسین کے صاحبزادے ساجد احمد اور ایم کیو ایم و پاک کالونی سیکٹر یونٹ 192 ایلڈ رزونگ کے یونٹ انچارج عبدالستار کے والد عبداللہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سگواروں اور واقفین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگواران کو صبر جمیل عطا کرے۔ (آمین)

کراچی میں بھتے کی وارداتوں کا سختی سے نوٹس لیا جائے، رابطہ کمیٹی

بھتہ مافیا کی جانب سے صنعتکاروں، تاجروں، ڈاکٹروں اور کاروباری شخصیات کو بھتہ کی پرچیاں بھیجی جا رہی ہے

پولیس خاموش تماشائی بنی ہوئی ہے

کراچی --- 14 مارچ 2012ء

متحدہ قومی موومنٹ کی رابطہ کمیٹی نے بھتہ مافیا کی جانب سے کراچی کے بزنس کمیونٹی اور ڈاکٹروں کو بھتہ کی پرچیوں کی تقسیم اور بھتہ سے انکار کی صورت میں سنگین نتائج کی دھمکیوں پر گہری تشویش کا اظہار کیا ہے اور مطالبہ کیا کہ کراچی کے تاجروں، صنعتکاروں اور ڈاکٹروں کو بھتہ مافیا سے نجات دلانی جائے اور شہریوں کو جان و مال کا تحفظ فراہم کرتے ہوئے ملوث عناصر کے خلاف سخت ترین کارروائی کی جائے۔ ایک بیان میں رابطہ کمیٹی نے کہا کہ کراچی کے صنعتی و کاروباری علاقوں میں سماج دشمن عناصر کی سرگرمیاں بڑھتی جا رہی ہیں جس کے باعث تجارتی، کاروباری اور عام شہریوں کی زندگی اجیرن بن چکی ہے اور بھتہ مافیا کی جانب سے آئے دن بھاری بھتے کی پرچیوں کی تقسیم روزمرہ کا معمول بن چکی ہے جبکہ پولیس و انتظامیہ بزنس کمیونٹی کو تحفظ فراہم کرنے اور بھتہ مافیا کے خلاف کارروائی کرنے بجائے خاموش تماشائی بنی ہوئی ہے۔ رابطہ کمیٹی نے کہا کہ شہریوں کو جان و مال کا تحفظ حکومت کی اولین ذمہ داری ہے جبکہ کراچی میں سانحہ شیرشاہ کے بعد شدید خوف و ہراس کا شکار صنعتکار اور تاجر برادری کو ایک مرتبہ پھر بھتہ کی پرچیوں کی تقسیم لمحہ فکریہ ہے اور اس بات کا ثبوت ہیں کہ حکومت و پولیس بھتہ مافیا کے خلاف کارروائی میں بے بس ہو چکی ہے۔ رابطہ کمیٹی نے وزیر اعلیٰ سندھ سید قائم علی شاہ اور صوبائی وزیر داخلہ سندھ سید منظور وسان سے مطالبہ کیا کہ کراچی میں بھتہ کی بڑھتی ہوئی وارداتوں کا سختی سے نوٹس لیا جائے اور صنعتکاروں، تاجروں، ڈاکٹروں اور عام شہریوں کو تحفظ فراہم کیا جائے۔ پولیس خاموش تماشائی بنی ہوئی ہے

سندھ میں اقلیتوں اور خصوصاً ہندوؤں کے خلاف انتہائی ظالمانہ سلوک بند کیا جائے، منوہر لعل

اندرون سندھ میں مقیم ہندوؤں کے ساتھ لوٹ مار، اغواء برائے تاوان اور طاقت کے بل پر جبراً مذہب تبدیلی کروانا روز کا معمول بندھ گیا ہے

رنکل کماری کیس پر نقطہ اعتراض پر ایم کیو ایم کا احتجاج

اسلام آباد --- 14 مارچ 2012ء

پاکستان اور خصوصاً سندھ میں اقلیتوں کے خلاف ہونے والے ظالمانہ سلوک پر ایم کیو ایم کے اراکین نے قومی اسمبلی سے احتجاجاً واک آؤٹ کیا۔ رنکل کماری کیس کے حوالے سے نقطہ اعتراض پر حق پرست رکن قومی اسمبلی منوہر لعل نے کہا کہ سندھ میں اقلیتوں اور خصوصاً ہندوؤں کے خلاف انتہائی ظالمانہ سلوک کیا جا رہا ہے سندھ کے جاگیردار و ڈیرے پولیس کی سرپرستی میں غیر مسلموں کے ساتھ ننگی جارحیت مرتکب ہو رہے ہیں اور اندرون سندھ میں مقیم ہندوؤں کے ساتھ لوٹ مار، اغواء برائے تاوان اور طاقت کے بل پر جبراً مذہب تبدیلی کروانا روز کا معمول بند گیا ہے اور کوئی بھی پرسان حال نہیں ہے اس ظلم کے خلاف ایم کیو ایم نے احتجاجاً پارلیمنٹ سے واک آؤٹ کیا۔

☆☆☆☆☆